

जयकिसान शेतीमाल प्रक्रिया सहकारी संस्था मर्या.,
इचलकरंजी, ता. हातकणंगले, जि. कोल्हापूर या
संस्थेला राष्ट्रीय सहकारी विकास निगम योजनेतर्गत
कर्जाची रक्कम मंजूर करण्याबाबत.
(रा. स. वि. नि. कर्ज/खेळते भागभांडवल)

महाराष्ट्र शासन
सहकार, पणन व वस्त्रोद्योग विभाग,
शासन निर्णय क्रमांक: प्रक्रिया-११२००८/प्र.क्र.५२/९-स,
मंत्रालय विस्तार, मुंबई-४०० ०३२.
दिनांक :- २६ मार्च, २००९.

वाचा :- १) रा. स. वि. नि. चे पत्र क्र. NCDC:10-2/2001-FG (228), दि.२२.०३.२००२
२) शासन निर्णय क्रमांक प्रक्रिया-११२००९/प्र.क्र.१७७/९-स, दिनांक ३०.०३.२००२
३) शासन निर्णय क्रमांक प्रक्रिया-११२००९/प्र.क्र.१७७/९-स, दिनांक २३.०७.२००२
४) शासन निर्णय क्रमांक प्रक्रिया-११२००९/प्र.क्र.१७७/९-स, दिनांक ०१.०८.२००३
५) शासन निर्णय क्रमांक प्रक्रिया-११२००९/प्र.क्र.१७७/९-स, दिनांक २१.०८.२००४
६) शासन निर्णय क्रमांक प्रक्रिया-११२००४/प्र.क्र.१६२(अ)/९-स, दिनांक १२.१०.२००७
७) रा. स. वि. नि. नवी दिल्ली यांचे पत्र क्र. NCDC:4-2/2008-FG/151/
(SO80076)/37, दिनांक :२३.०९.२००८.

प्रास्ताविक :-

संदर्भाधिन १ येथील निगमाच्या पत्रान्वये जयकिसान शेतीमाल प्रक्रिया सहकारी संस्था मर्या., इचलकरंजी, ता. हातकणंगले, जि. कोल्हापूर या संस्थेस भात गिरणी प्रकल्पाच्या रु.९०.०० लाख किंमतीच्या प्रकल्पास मान्यता देण्यात आलेली आहे. त्यानुषंगाने राज्य शासनामार्फत सदरहू संस्थेस संदर्भ क्रमांक २ ते ५ येथील शासन निर्णयान्वये खालील तक्त्यात दर्शविल्यानुसार अर्थसहाय्य वितरीत करण्यात आलेले आहे.

(रुपये लाखात)

अ.क्र.	संदर्भ (शासन निर्णय)	रा. स. वि. नि. कर्ज	शासकीय भागभांडवल	एकूण रक्कम	शेरा
१	२	१४.६२	०.००	१४.६२	रु.८१.९० एवढ्या रक्कमेची रा. स. वि. नि. कडून प्रतिपूर्ती राज्य शासनास झालेली आहे.
२	३	१०.९७	०.००	१०.९७	
३	४	३२.९१	१०.००	४२.९१	
४	५	०.००	१३.४०	१३.४०	
एकूण :-		५८.५०	२३.४०	८१.९०	

प्रस्तूत संस्थेस उपरोक्त तक्त्यात दर्शविण्यात आल्यानुसार रु.८१.९० लाख एवढे अर्थसहाय्य मंजूर झाल्यानुसार संस्थेचा प्रकल्प कार्यरत आहे. तसेच, संस्थेच्या वरील रु.८१.९० लाख अर्थसहाय्याची रा. स. वि. निगमाकडून राज्यशासनास प्रतिपूर्ती झालेली आहे. संस्थेस आता व्यवसायवृद्धीसाठी खेळत्या भागभांडवलाची आवश्यकता असल्याने संदर्भीय शासन निर्णय ७ मधील तरतूदीनुसार संस्थेने रु.१३३.६५ लाख किंमतीचा प्रस्ताव शासनास विहीत मार्गाने सादर केलेला आहे.

राज्यातील शेतकऱ्यांनी उत्पादित केलेल्या कृषिमालाला योग्य भाव मिळावा तसेच राज्यात वेगवेगळे आकृतीबंध न ठेवता राज्यातील सर्व कृषि प्रक्रिया सहकारी संस्थांना शासकीय भागभांडवल व वित्तीय पुरवठ्याकरिता शासन हमीवर १:९ या प्रमाणात खालील आकृतीबंधानुसार कमाल रु.५००.०० लाख एवढे अर्थसहाय्य मंजूर करण्याबाबतचा निर्णय संदर्भाधिन शासन निर्णय ६ अन्वये घेण्यात आलेला आहे.

(रुपये लाखात)

अ.क्र.	तपशिल	टक्केवारी (प्रकल्प किंमतीच्या)	आर्थिक आकृतीबंध (कमाल रु.५००.००)
१	राज्य शासनाच्या हमीवर रा. स. वि. नि. अथवा वित्तीय पुरवठा करणाऱ्या संस्थेकडून कर्ज	६०%	३००.००
२	राज्य शासनाचे भागभांडवल	३६%	१८०.००
३	संस्थेचे स्वभागभांडवल	०४%	२०.००
एकूण :-		१००%	५००.००

या योजनेनुसार जयकिसान शेतीमाल प्रक्रिया सहकारी संस्था मर्या., इचलकरंजी, ता. हातकणंगले, जि. कोल्हापूर या संस्थेचा व्यवसायवृद्धीसाठी खेळत्या भागभांडवलाच्या रु.१३३.६५ लाख किंमतीचा भात गिरणी प्रकल्प दि.२९.०३.२००८ च्या पत्रान्वये राष्ट्रीय सहकारी विकास निगम, नवी दिल्ली यांना मंजूरीकरीता सादर करण्यात आला असता निगमाने त्यांच्या दि.२३.०९.२००८ च्या पत्रान्वये प्रस्तुत संस्थेच्या व्यवसाय वृद्धीसाठी खेळत्या भागभांडवलाच्या रु.१३३.६५ लाख किंमतीच्या भात गिरणी प्रकल्पास मंजूरी प्रदान केलेली आहे. आता या संस्थेस राष्ट्रीय सहकारी विकास निगमाने मंजूरी प्रदान केल्यानुसार अर्थसहाय्य (खेळते भागभांडवल) मंजूर करण्याचा प्रस्ताव शासनाच्या विचाराधिन होता, त्यानुषंगाने शासन आता खालीलप्रमाणे आदेश देत आहे :-

शासन निर्णय :-

जयकिसान शेतीमाल प्रक्रिया सहकारी संस्था मर्या., इचलकरंजी, ता. हातकणंगले, जि. कोल्हापूर या संस्थेच्या व्यवसायवृद्धीसाठी खेळत्या भागभांडवलाच्या रु.१३३.६५ लाख प्रकल्प किंमतीच्या भात गिरणी प्रकल्पास राष्ट्रीय सहकारी विकास निगमाच्या मंजूरीनुसार खालील आकृतीबंधात दर्शविण्यात आल्याप्रमाणे वित्तीय पुरवठा करण्यास शासन मान्यता देण्यात येत आहे.

(रुपये लाखात)

अ.क्र.	तपशिल	टक्केवारी (प्रकल्प किंमतीच्या)	आर्थिक आकृतीबंध (कमाल रु.१३३.६५)
१	राज्य शासनाच्या हमीवर रा. स. वि. नि. अथवा वित्तीय पुरवठा करणाऱ्या संस्थेकडून कर्ज	६०%	८०.१९
२	राज्य शासनाचे भागभांडवल	३६%	४८.११
एकूण :-		९६%	१२८.३०
३	संस्थेचे स्वभागभांडवल	०४%	५.३५
एकूण :-		१००%	१३३.६५

वरील आकृतीबंधात दर्शविण्यात आल्यानुसार जयकिसान शेतीमाल प्रक्रिया सहकारी संस्था मर्या., इचलकरंजी, ता. हातकणंगले, जि. कोल्हापूर या संस्थेला राष्ट्रीय सहकारी विकास निगमाने मंजूर केल्यानुसार प्रकल्प किंमत खर्च रु.१३३.६५ लाखाच्या ९६% खेळते भागभांडवल (रा. स. वि. नि. कर्ज) रु.१,२८,३०,०००/- (अक्षरी रुपये एक कोटी अड्डावीस लाख तीस हजार फक्त) या शासन निर्णयाद्वारे वितरीत करण्यास मंजूरी देण्यात येत आहे. खेळते भागभांडवल (रा. स. वि. नि. कर्ज) परतफेडीच्या अटी व शर्ती राष्ट्रीय सहकारी विकास निगमाच्या दि.२३.०९.२००८ च्या मंजूरी आदेशाप्रमाणे तसेच सोबतच्या परिशिष्टात नमूद केल्याप्रमाणे राहतील.

या शासन निर्णयाद्वारे मंजूर करण्यात आलेल्या रु.१,२८,३०,०००/- (अक्षरी रुपये एक कोटी अड्डावीस लाख तीस हजार फक्त) या रकमेचे आहरण करून जयकिसान शेतीमाल प्रक्रिया सहकारी संस्था मर्या., इचलकरंजी, ता. हातकणंगले, जि. कोल्हापूर या संस्थेला वितरित करण्याकरिता लेखाधिकारी, पणन संचालक, महाराष्ट्र राज्य, पुणे यांचे कार्यालय, पुणे यांना "आहरण व संवितरण अधिकारी" व पणन संचालक, महाराष्ट्र राज्य, पुणे यांना "नियंत्रण अधिकारी" म्हणून घोषित करण्यात येत आहे. या शासन निर्णयाद्वारे मंजूर केलेली रक्कम जिल्हा कोषागार अधिकारी कार्यालय, पुणे येथून आहरित करून संस्थेस वितरीत करण्याची कार्यवाही आहरण व संवितरण अधिकारी तसेच नियंत्रण अधिकारी यांनी करावी. त्यास अनुसरून रु.१,२८,३०,०००/- (अक्षरी रुपये एक कोटी अड्डावीस लाख तीस हजार फक्त) चा धनादेश

"जयकिसान शेतीमाल प्रक्रिया सहकारी संस्था मर्या., इचलकरंजी, ता. हातकणंगले, जि. कोल्हापूर"

**"JAYKISAN SHETIMAL PRAKRIYA SAHAKARI SANSTHA MARYADIT,
ICHALKARANJI, TAL. HATKANAGALE, DIST. KOLHAPUR"**

या नांवाने काढण्यात यावा.

जयकिसान शेतीमाल प्रक्रिया सहकारी संस्था मर्या., इचलकरंजी, ता. हातकणंगले, जि. कोल्हापूर या संस्थेस शासनाच्या आणि निगमाच्या कर्जाच्या नेहमीच्या अटी व शर्ती (त्यात काही सुधारणा /बदल असल्यास त्यासह) बंधनकारक राहतील. त्याचप्रमाणे दि.१२.१०.२००७ च्या शासन निर्णयातील सर्व अटीचे पालन करणे संस्थेवर बंधनकारक राहिल.

वरीलप्रमाणे मंजूर केलेले राष्ट्रीय सहकारी विकास निगमाचे कर्ज रु.१,२८,३०,०००/- (अक्षरी रुपये एक कोटी अड्डावीस लाख तीस हजार फक्त) चा खर्च "मागणी क्र.व्ही-५ ६४२५-सहकारासाठी कर्जे (००)(१०८) इतर सहकारी संस्थांना कर्जे (०२) सहकारी प्रक्रिया संस्था पंचवार्षिक योजनांतर्गत योजना (०२) (०१) सहकारी शेती प्रक्रिया संस्थांना कर्जे (राष्ट्रीय सहकार विकास महामंडळ) (६४२५ ०३१३) ५५ - कर्जे व आगाऊ रकमा" या लेखाशिर्षाखाली सन २००८-२००९ च्या मंजूर अनुदानातून भागविण्यात यावा.

सदरच्या रकमेचा विनियोग संस्था आवश्यक त्याच बाबीकरिता करीत आहे. याबाबतचे नियंत्रण पणन संचालक, महाराष्ट्र राज्य, पुणे यांनी ठेवावे व याबाबतचा अहवाल शासनास वेळोवेळी सादर करण्यात यावा. त्याचप्रमाणे पणन संचालक, महाराष्ट्र राज्य, पुणे व जिल्हा उपनिबंधक, सहकारी संस्था, कोल्हापूर यांनी संस्थेच्या कामकाजावर आणि प्रकल्प उभारणीवर लक्ष ठेवावयाचे आहे. संस्थेच्या कामाच्या प्रगतीचा तिमाही अहवाल जिल्हा उपनिबंधक, सहकारी संस्था, कोल्हापूर यांनी पणन संचालक, पुणे यांना सादर करावा. पणन संचालक यांनी सदर अहवाल तपासून परस्पर राष्ट्रीय सहकारी विकास निगम, नवी दिल्ली व क्षेत्रीय कार्यालय, पुणे

यांना न चुकता दर तीन महिन्यांनंतर सादर करावा. जेणेकरून निगमाकडून शासनास रक्कमेची प्रतिपूर्ती लवकरात लवकर होऊ शकेल. जर या कामी संस्थेकडून कुचराई झाल्यास एकरकमी अर्थसहाय्याची रक्कम वसूल करण्याचे अधिकार शासनाकडे राहतील. संस्थेचा प्रकल्प विहित मुदतीत पूर्ण करण्याबाबत संस्थेने योग्य ती काळजी घ्यावी.

या प्रकल्प खर्चामध्ये वाढ झाल्यास सदर वाढीव किंमत संस्थेने स्वबळावर उभी करावयाची आहे. वाढीव प्रकल्प किंमतीमध्ये शासनाचा कोणताही अर्थसहाय्याचा सहभाग असणार नाही, याची संस्थेने नोंद घ्यावी.

हे आदेश नियोजन तसेच वित्त विभागाच्या अनौपचारिक संदर्भ क्रमांक १६३/२००९/व्यय-२, दिनांक २६.०३.२००९ अन्वये प्राप्त मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २००९०३२६१७५२४०००९ असा आहे.

महाराष्ट्राचे राज्यपाल यांच्या आदेशानुसार व नांवाने,

(स. म. वारे)

अवर सचिव, महाराष्ट्र शासन,
सहकार, पणन व वस्त्रोद्योग विभाग.

प्रति,

०१. महालेखापाल-१ (लेखा परीक्षा), महाराष्ट्र, मुंबई.
०२. महालेखापाल-१ (लेखा व अनुज्ञेयता), महाराष्ट्र, मुंबई.
०३. महालेखापाल-२ (लेखा परीक्षा), महाराष्ट्र, नागपूर
०४. महालेखापाल-२ (लेखा व अनुज्ञेयता), महाराष्ट्र, नागपूर
०५. अधिदान व लेखा अधिकारी, मुंबई
०६. निवासी लेखा परीक्षा अधिकारी, मुंबई
०७. जिल्हा कोषागार अधिकारी, पुणे
०८. व्यवस्थापकीय संचालक, राष्ट्रीय सहकारी विकास निगम, ४, सिरी इन्स्टीट्यूशनल एरिया, हौज खास, नवी दिल्ली- ११० ०१६.
०९. प्रादेशिक संचालक, राष्ट्रीय सहकारी विकास निगम, ५, बी.जे. रोड, पुणे-१
१०. सहकार आयुक्त व निबंधक, सहकारी संस्था, महाराष्ट्र राज्य, पुणे
११. पणन संचालक, महाराष्ट्र राज्य, पुणे
१२. कक्ष अधिकारी, नियोजन विभाग (का.१४६३) मंत्रालय, मुंबई
१३. कक्ष अधिकारी, वित्त विभाग (व्यय-२), मंत्रालय, मुंबई
१४. जिल्हा उपनिबंधक, सहकारी संस्था, कोल्हापूर
१५. कार्यासन अधिकारी (रोखशाखा), सहकार, पणन व वस्त्रोद्योग विभाग, मंत्रालय, मुंबई-३२
१६. कार्यासन अधिकारी (१६-स), सहकार, पणन व वस्त्रोद्योग विभाग, मंत्रालय, मुंबई-३२
१७. कार्यासन अधिकारी (१७-स), सहकार, पणन व वस्त्रोद्योग विभाग, मंत्रालय, मुंबई-३२
१८. कक्ष अधिकारी (२१-स), सहकार, पणन व वस्त्रोद्योग विभाग, मंत्रालय, मुंबई-३२

१९. श्री. रविंद्र नार्वेकर, कार्यासन अधिकारी (१६-स) व वेब को-ऑर्डिनेटर, सहकार,पणन व वस्त्रोद्योग विभाग, मंत्रालय, मुंबई-३२, यांनी सदर शासन निर्णय महाराष्ट्र शासनाच्या संकेतस्थळावर दर्शविण्याची पुढील आवश्यक ती कार्यवाही करावी.
२०. अध्यक्ष, जयकिसान शेतीमाल प्रक्रिया सहकारी संस्था मर्या., इचलकरंजी, ता. हातकणंगले, जि. कोल्हापूर
२१. निवड नस्ती (९स), सहकार,पणन व वस्त्रोद्योग विभाग, मंत्रालय, मुंबई-३२